

மாநிலச் செய்திகள்
தலைப்புச் செய்திகள்

- டெங்கு மற்றும் மலேரியா காய்ச்சலை கட்டுப்படுத்துவதற்கான செயல்திட்டத்தை அடுத்த 20 நாட்களுக்குள் வகுக்குமாறு மாநில அரசுகளை, மத்திய அரசு கேட்டுக்கொண்டுள்ளது.
- தகவல் தொழில்நுட்பம் மற்றும் மின்னணுப்பொருட்களின் உற்பத்தி முனையமாக இந்தியா உருவெடுத்து வருவதாக மத்திய அமைச்சர் திரு அஷ்வினி வைஷ்ணவ் கூறியுள்ளார்.
- அரசு போக்குவரத்துக்கழக ஊழியர்களின் கோரிக்கைகள் நிறைவேற்றப்பட்டு வருவதாக தமிழக அரசு தெரிவித்துள்ளது.
- கடலூர், விழுப்புரம், கள்ளக்குறிச்சி உள்ளிட்ட 11 மாவட்டங்களில் அடுத்த 24 மணிநேரத்தில் கனமழைக்கு வாய்ப்புள்ளதாக வானிலை ஆய்வு மையம் கூறியுள்ளது.
- வியட்நாம் ஓபன் பேட்மிண்டன் போட்டியில் இந்தியாவின் தன்வி ஷர்மா மற்றும் Ashmita Chaliha காலிறுதிக்கு முன்னேறியுள்ளனர்.

-- இனி விரிவான செய்திகள்

<<<<<>>>>>

டெங்கு மற்றும் மலேரியா காய்ச்சல் பரவாமல் தடுப்பதற்கு தேவையான முன்னெச்சரிக்கை நடவடிக்கைகளை மாநில அரசுகள் மேற்கொள்ளுமாறு மத்திய அரசு கேட்டுக்கொண்டுள்ளது.

இன்று புதுதில்லியில் மத்திய சுகாதாரத்துறை அமைச்சர் திரு ஜெ பி நட்டா இதுதொடர்பாக, உயரதிகாரிகளுடன் ஆலோசனை மேற்கொண்டார்.

மாநில அமைச்சர்கள் நிலைமையை கண்காணித்து, முன்னெச்சரிக்கை நடவடிக்கைகளுக்கு தேவையான செயல்திட்டத்தை அடுத்த 20 நாட்களுக்குள் வகுக்குமாறும் அவர் அக்கூட்டத்தில் அறிவுறுத்தினார்.

மத்திய - மாநில அரசுகள் மேற்கொண்ட நடவடிக்கைகள் காரணமாக மலேரியாவால் பாதிக்கப்படுவோர் எண்ணிக்கை வெகுவாக குறைந்துள்ளதாக அமைச்சர் குறிப்பிட்டார்.

அடுத்த ஐந்தாண்டுகளுக்குள் மலேரியா முற்றிலும் ஒழிக்கப்பட வேண்டும் என்ற நோக்கில் மத்திய அரசு செயல்பட்டு வருவதாகவும் திரு ஜெ பி நட்டா தெரிவித்தார்.

<<<<<>>>>>

தகவல் தொழில்நுட்பம் மற்றும் மின்னணுப்பொருட்களின் உற்பத்தி முனையமாக இந்தியா உருவெடுத்து வருவதாக மத்திய அமைச்சர் திரு அஷ்வினி வைஷ்ணவ் கூறியுள்ளார்.

இன்று ஜெய்பூரில் நிகழ்ச்சி ஒன்றில் பேசிய அவர், உற்பத்திக்கான இந்தியா இயக்கம், இதற்கு காரணம் என்று குறிப்பிட்டார்.

தகவல் தொழில்நுட்பத்துறையின் வளர்ச்சியை கண்டு உலக நாடுகள் வியப்படைவதாகவும் அவர் கூறினார்.

மின்னணுப் பொருட்களின் உற்பத்தி 11 லட்சத்து 50 ஆயிரம் கோடி ரூபாயை தாண்டியுள்ளதாகவும் அவர் குறிப்பிட்டார்.

சரக்கு மற்றும் சேவை வரி சீர்தரங்கள் மூலம் பொதுமக்கள் தினசரி பயன்படுத்தும் பொருட்களின் விலை குறையும் என்றும் திரு அஷ்வினி வைஷ்ணவ் தெரிவித்தார்.

<<<<<>>>>>

மத்திய அரசு மேற்கொண்டுவரும் நடவடிக்கைகள் காரணமாக சரக்கு போக்குவரத்துக்கான செலவினங்கள் தொடர்ந்து குறைந்து வருவதாக சாலை போக்குவரத்து மற்றும் நெடுஞ்சாலைத்துறை அமைச்சர் திரு நிதின்சுந்தரன் கூறியுள்ளார்.

இன்று புதுதில்லியில் நிகழ்ச்சி ஒன்றில் பேசிய அவர், சரக்கு போக்குவரத்துக்கான செலவினங்கள் 16 சதவீதத்திலிருந்து, 10 சதவீதமாக குறைந்துள்ளதாக தெரிவித்தார்.

நடப்பாண்டு இறுதிக்குள் இது 9 சதவீதம் அளவுக்கு குறையும் என்றும் திரு நிதின்சுந்தரன் கூறினார்.

<<<<<>>>>>

சரக்கு மற்றும் சேவை வரி சீர்திருத்தங்கள் மருத்துவ செலவினங்களை வெகுவாக குறைக்க உதவிடும் என்று மத்திய அரசு கூறியுள்ளது.

உயிர்காக்கும் 36 மருந்துகள் மீதான வரி முழுமையாக ரத்து செய்யப்பட்டுள்ளதாக மத்திய அரசின் செய்திக்குறிப்பு தெரிவிக்கிறது.

<<<<<>>>>>

போக்குவரத்து தொழிலாளர்களின் பல்வேறு கோரிக்கைகளை தமிழக அரசு நிறைவேற்றியுள்ளதாக போக்குவரத்துத்துறை அமைச்சர் திரு சிவசங்கர் கூறியுள்ளார்.

அரியலூர் - சென்னை இடையே குளிர்ப்பான பேருந்து சேவையை இன்று தொடங்கிவைத்த பின்னர் செய்தியாளர்களிடம் அவர் பேசினார்.

(Sound Byte – சிவசங்கர்- 31 Sec.)

<<<<<>>>>>

உடல் உறுப்பு தானத்தில் தமிழகம் முன்னணி மாநிலமாக திகழ்கிறது என்று மக்கள் நல்வாழ்வுத்துறை அமைச்சர் திரு மா. சுப்பிரமணியன் கூறியுள்ளார்.

இன்று சென்னையில் செய்தியாளர்களிடம் பேசிய அவர், உடல் உறுப்பு தானம் செய்பவர்களை சிறப்பிக்கும் வகையில், அரசு மருத்துவமனைகளில் அவர்களின் பெயர் கல்வெட்டில் பொறிக்கப்பட உள்ளதாக கூறினார்.

சென்னை ராஜீவ்காந்தி அரசு பொது மருத்துவமனையில் வரும் 30-ஆம் தேதி இந்த கல்வெட்டு திறக்கப்பட உள்ளதாக அவர் தெரிவித்தார்.

இதர அரசு மருத்துவமனைகளிலும் இது படிப்படியாக விரிவுபடுத்தப்படும் என்றும் திரு ம. சுப்பிரமணியன் கூறினார்.

<<<<<>>>>>

தமிழக பொறுப்பு டிஜிபி-யாக திரு வெங்கட்ராமன் நியமிக்கப்பட்டுள்ளதை எதிர்த்து தாக்கல் செய்யப்பட்ட மனுவினை சென்னை உயர்நீதிமன்றம் தள்ளுபடி செய்துள்ளது.

தலைமை நீதிபதி திரு எம் எம் ஸ்ரீவஸ்தவா, நீதிபதி திரு அருள் முருகன் அமர்வு இன்று இதற்கான உத்தரவினை பிறப்பித்தது.

இந்த விவகாரத்தில் உச்சநீதிமன்றம் ஏற்கனவே உத்தரவு பிறப்பித்துள்ளதால், இதில் தலையிட விரும்பவில்லை என்று அதில் குறிப்பிடப்பட்டுள்ளது.

<<<<<>>>>>

கடலூர், விழுப்புரம், கள்ளக்குறிச்சி உள்ளிட்ட 11 மாவட்டங்களுக்கு உட்பட்ட ஒரு சில பகுதிகளில் அடுத்த 24 மணிநேரத்தில் கனமழைக்கு வாய்ப்புள்ளதாக சென்னை வானிலை ஆய்வு மைய இயக்குநர் திரு செந்தாமரைக்கண்ணன் கூறியுள்ளார்.

எமது செய்தியாளரிடம் பேசுகையில் அவர் இவ்வாறு தெரிவித்தார்.

(சவுண்ட் பைட் – செந்தாமரைக்கண்ணன் – 59 செகண்ட்ஸ்)

<<<<<>>>>>

மதுரை - பெங்களூரு இடையேயான வந்தேபாரத் ரயிலில் கூடுதல் பெட்டிகள் இணைக்கப்பட்டுள்ளது.

தங்களின் கோரிக்கையை ஏற்று கூடுதல் பெட்டிகள் இணைக்கப்பட்டிருப்பது மகிழ்ச்சி அளிப்பதாக பயணிகள் எமது செய்தியாளரிடம் தெரிவித்தனர்.

(Sound Byte – பயணிகள்- 29 Sec.)

<<<<<>>>>>

மாவட்டச் செய்திகள்

திருப்பத்தூர் மாவட்டம் ஆம்பூர் அருகே 22 கோடி ரூபாய் செலவில் பாலாற்றின் குறுக்கே கட்டப்பட்டுள் பாலத்தை மாநில அமைச்சர் திரு எ வ வேலு இன்று திறந்துவைத்தார்.

சிவகங்கை மாவட்டத்தில் அரசுப் பள்ளி மாணவர்களுக்கான கல்லூரி கஃப் பயணத் திட்டத்தினை ஆட்சியர் திருமதி பொற்கொடி இன்று தொடங்கி வைத்தார்.

காஞ்சிபுரம் மாவட்டத்தில் உயர்வுக்குப் படி நிகழ்ச்சியை ஆட்சியர் திருமதி கலைச்செல்வி மோகன் இன்று தொடங்கிவைத்தார்.

நெல்லையப்பர் திருக்கோயிலின் 22 உண்டியல்கள் எண்ணப்பட்டதில், 19 லட்சத்து 28 ஆயிரம் ரூபாய் ரொக்கப்பணமும், 19 கிராம் தங்கமும், 295 கிராம் வெள்ளியும் காணிக்கையாக கிடைக்கப்பெற்றதாக கோயில் நிர்வாகம் கூறியுள்ுது.

தேனி மாவட்டம் கும்பக்கரை அருவியில் சுற்றுலாப் பயணிகள் மீண்டும் குளிப்பதற்கு அனுமதி அளிக்கப்பட்டுள்ுது.

கிருஷ்ணகிரி அணையின் நீர்மட்டம் அதன் முழு கொள்ுுவை எட்டவுள்ு நிலையில் அணையில் முன்னெச்சரிக்கை நடவடிக்கையாக ஆயிரத்து 410 கனஅடி தண்ணீர் வெளியேற்றப்படுகிறது. இதன் காரணமாக தென்பெண்ணை ஆற்றின் கரையோரப் பகுதியில் வசிக்கும் மக்களுக்கு வெள்ு அபாய எச்சரிக்கை விடுக்கப்பட்டுள்ுது.

<<<<<>>>>>

வினையாட்டுச் செய்திகள்

வியட்நாம் ஓபன் பேட்மிண்டன் போட்டியில் இந்தியாவின் தன்வி ஷர்மா காலிறுதிக்கு முன்னேறியுள்ார்.

மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 13-21, 21-13, 21-14 என்ற செட்கணக்கில் சீன தைபே-யின் Chen Su Yu-ஐ வென்றார்.

மற்றொரு மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் வெற்றிபெற்று Ashmita Chaliha-வும் காலிறுதிக்கு முன்னேறியுள்ார்.

ஹாங்காங் ஓபன் பேட்மிண்டன் போட்டியில் இந்தியாவின் லக்ஷ்யா சென் காலிறுதிக்கு முன்னேறியுள்ார்.

ஆடவர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 15-21, 21-18, 21-10 என்ற செட்கணக்கில் இந்தியாவின் பிரணாயை வென்றார்.

மற்றொரு ஆடவர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் ஆயுஷ் ஷெட்டி, 21-19, 12-21, 21-14 என்ற செட்கணக்கில் ஜப்பானின் Kodai Naraoka -ஐ வென்றார்.

பார்வை குறைபாடு கொண்ட மாற்றுத்திறனாளிகள் பங்கேற்கும் உலகக்கோப்பை மகளிர் டுவென்டி – டுவென்டி கிரிக்கெட் போட்டியில் பங்கேற்பதற்கான 16 பேர் கொண்ட இந்திய அணி அறிவிக்கப்பட்டுள்ுது.

இப்போட்டி பெங்களுரு மற்றும் தில்லியில், நவம்பர் மாதம் 11-ஆம் தேதி தொடங்கி, 25-ஆம் தேதிவரை நடைபெறவுள்ுது.

<<<<<end>>>>>